

September 06, 2022



## پی ایم اے کے سینئر ڈاکٹروں کا سیلاب زدہ علاقوں کا دورہ وفد اپنے ساتھ ضروری ادویات اور دیگر اشیائے ضروریہ لے کر گیا مریضوں میں اضافہ ہو رہا ہے، ادویات عظیمہ کی جائیں، پی ایم اے

کراچی (اسٹاف رپورٹر) کراچی سے تعلق رکھنے والے پاکستان میڈیکل ایسوسی ایشن کے سینئر ڈاکٹروں کے نور کنی وفد نے ڈاکٹر ایس ایم قیصر سجاد کی قیادت میں میرپور خاص، ٹنڈو محمد خان، ٹنڈوالہ یار، سندھڑی، ٹنڈو جام، برہون میل، مولا کٹیار اور دوسریوں کے سیلاب زدہ علاقوں کا دورہ کیا۔ پی ایم اے کی برانچوں نے سیلاب متاثرین کے لیے ان متاثرہ علاقوں میں میڈیکل کیمپ قائم کیے ہیں۔ وفد اپنے ساتھ ضروری ادویات اور دیگر اشیائے ضروریہ لے کر گیا جو پی ایم اے کے ان میڈیکل کیمپوں میں تقسیم کیا گیا۔ کراچی کے ڈاکٹروں نے جنرل سیکریٹری پی ایم اے سندھ ڈاکٹر زمان بلوچ اور مقامی ڈاکٹروں کے ہمراہ مریضوں کا معائنہ کیا اور انہیں ادویات فراہم کیں۔ دورے کے دوران انکشاف ہوا کہ ہیضہ، اسہال، قے، ٹائیفائیڈ، ڈینگی، ملیریا، گلے کا انفیکشن، آشوب چشم اور سب سے بڑھ کر گیسٹرو میں تیزی سے اضافہ ہو رہا ہے۔ بچے زیادہ تر گیسٹرو اور گلے کے انفیکشن میں مبتلا ہیں۔ ڈینگی کے مریضوں کی تعداد میں اضافہ ہو رہا ہے۔ پی ایم اے نے مخیر حضرات، فارماسیوٹیکل کمپنیوں اور تمام لوگوں سے درخواست کی کہ وہ ہمیں فوری طور پر ادویات عظیمہ کریں۔ متاثرہ علاقوں میں مریضوں کے علاج کے لیے ان ادویات کی فوری ضرورت ہے۔ پی ایم اے ہاؤس کراچی میں اور پی ایم اے فلڈ ریلیف کیمپ میں ادویات عظیمہ کی جاسکتی ہیں۔



September 06, 2022

## پاکستان میڈیکل ایسوسی ایشن وفد کا سیلاب متاثرہ علاقوں کا دورہ

میڈیکل کیمپوں کا انعقاد، مریضوں کا معائنہ، دوائیں اور اشیائے ضروریہ تقسیم کیں

پی ایم اے کی مخیر حضرات اور فارماسیوٹیکل کمپنیوں سے دوائیں عطیہ کرنیکی اپیل

کراچی (نمائندہ 92 نیوز) کراچی سے تعلق رکھنے والے پاکستان میڈیکل ایسوسی ایشن کے سینئر ڈاکٹروں کے نو رکنی وفد نے ڈاکٹر ایس ایم قیصر سجاد کی قیادت میں میرپور خاص، ٹنڈو محمد خان، ٹنڈو الہیار، سندھڑی، ٹنڈو جام، برہون میل، مولا کٹیار اور دوسریوں کے سیلاب زدہ علاقوں کا دورہ کیا۔ پی ایم اے کی برانچ نے سیلاب متاثرین کیلئے ان متاثرہ علاقوں میں میڈیکل کیمپ قائم کئے، وفد اپنے ساتھ ضروری دوائیں اور اشیائے ضروریہ لے کر گیا جو میڈیکل کیمپوں میں تقسیم کیا گیا، کراچی کے ڈاکٹروں نے جنرل سیکریٹری پی ایم اے سندھ ڈاکٹر زمان بلوچ اور مقامی ڈاکٹروں کے ہمراہ مریضوں کا معائنہ کیا اور انہیں دوائیں فراہم کیں۔ دورے کے دوران انکشاف ہوا کہ پانی سے پیدا ہونے والی بیماریاں (ہیضہ، گیسٹر و، اسہال، قے، ٹائیفائیڈ)، مچھروں سے پیدا ہونے والی بیماریاں (ڈینگی، ملیریا) گلے کا انفیکشن، آشوب چشم (آنکھوں کا انفیکشن) اور سب سے بڑھ کر گیسٹر و میں تیزی سے اضافہ ہو رہا ہے، بچے زیادہ تر گیسٹر و اور گلے کے انفیکشن میں مبتلا ہیں، پی ایم اے نے مخیر حضرات، فارماسیوٹیکل کمپنیوں اور تمام لوگوں سے درخواست کی کہ وہ ہمیں فوری طور پر دوائیں عطیہ کریں۔

[https://www.roznama92news.com/efrontend/web/index.php/?station\\_id=1&page\\_id=5&is\\_common=&xdate=2022-09-06&n=n21](https://www.roznama92news.com/efrontend/web/index.php/?station_id=1&page_id=5&is_common=&xdate=2022-09-06&n=n21)

